

कुत्स आङ्गिरसः। अग्निः, शुचिरग्निर्वा। गायत्री।

अपं नः शोशुचदुधमग्ने शुशुग्ध्या रयिम्। अपं नः शोशुचदुधम्॥ १.०९७.०१

नः- अस्माकम्। अघम्- पापम्। अप शोशुचत्- विषादं गच्छतु। शुच शोके। नश्यत्विति भावः।  
मम मनः पापं विहाय शुद्धं भवतु। अग्ने- सर्वभूतहितक्रतो। रयिम्- दानयोग्यधनम्। आ-  
समन्तात्। शुशुग्धि- प्रकाशय। शोधय॥१॥

सुक्षेत्रिया सुगातुया वसूया च यजामहे। अपं नः शोशुचदुधम्॥ १.०९७.०२

सुक्षेत्रिया- शोभनभूमिकेच्छया। सुगातुया- शोभनमार्गेच्छया। वसूया च- चित्तवृत्तिस्तम्भेच्छया  
च। यजामहे- उपास्महे॥२॥

प्र यद्भन्दिष्ठ एषां प्रास्माकासश्च सूरयः। अपं नः शोशुचदुधम्॥ १.०९७.०३

यत्- यथा। एषाम्- एतेषां देवानां मध्ये। प्र भन्दिष्ठः- अयमग्निः प्रकर्षेण स्तव्यतमः। तथा।  
अस्माकासश्च- अस्मदीयाश्च। सूरयः- ज्ञानिनः। भवन्तु॥३॥

प्र यत्ते अग्ने सूरयो जायेमहि प्र ते वयम्। अपं नः शोशुचदुधम्॥ १.०९७.०४

यत्- यथा। अग्ने। ते- तव। सूरयः- ज्ञानिनः प्रजाताः। तथा। ते- त्वदीयाः। वयम्। जायेमहि-  
तपसा श्रद्धया धर्मेण प्रादुर्भूता भवेम॥४॥

प्र यदग्नेः सहस्वतो विश्वतो यन्ति भानवः। अपं नः शोशुचदुधम्॥ १.०९७.०५

अग्नेः- सर्वभूतहितक्रतोः । सहस्वतः- सहनशीलस्य । भानवः- रश्मयः शक्तयो वा । विश्वतः-  
सर्वतः । प्र- प्रकर्षेण । यन्ति- गच्छन्ति ॥५॥

त्वं हि विश्वतोमुख विश्वतः परिभूरसि । अप नः शोशुचदधम् ॥ १.०९७.०६

त्वम् । हि । विश्वतोमुख- सर्वतोज्वाल । विश्वतः परिभूरसि- सर्वव्यापकोसि ॥६॥

द्विषौ नो विश्वतोमुखाति नवेव पारय । अप नः शोशुचदधम् ॥ १.०९७.०७

नः- अस्मान् । द्विषः- द्वेषभावनातः । विश्वतोमुख- सर्वतोज्वाल । नावेव- नौकेव । अति पारय-  
तारय ॥७॥

स नः सिन्धुमिव नावयाति पर्षा स्वस्तये । अप नः शोशुचदधम् ॥ १.०९७.०८

नः- अस्मान् । सः- एवंभूतः सन् । स्वस्तये- मङ्गलाय । नावया- नौकया । सिन्धुमिव-  
समुद्रमिव । अति पर्ष- तारय ॥८॥